



மாற்றுத்திறனாளிகள் வாழ்வில் மறுமலர்ச்சியை ஏற்படுத்தியவர் நம் தலைவர்!

த.வெ.க. ஆட்சியில் மாற்றுத்திறனாளியை சிறையில் அடித்தே கொன்றுள்ளனர்!

பொய் வழக்கு - ஆணவம் பிடித்த இந்த ஆட்சிக்கு மக்கள் விரைவில் முடிவு கட்டுவது உறுதி!

கழக மாற்றுத் திறனாளிகள் அணி கண்டன ஆர்ப்பாட்டத்தில் முன்னாள் அமைச்சர் பி.கே.சேகர்பாபு எம்.எல்.ஏ. எச்சரிக்கை!



சென்னை, ஜூலை 20 - சென்னை கிழக்கு மாவட்டத்தில் கழக மாற்றுத்திறனாளிகள் அணி சார்பில் நடைபெற்ற ஆர்ப்பாட்டத்தில் மாவட்டச் செயலாளரும், முன்னாள் அமைச்சருமான பி.கே.சேகர்பாபு பேசுகையில், மாற்றுத் திறனாளிகள் வாழ்வில் மறுமலர்ச்சியை ஏற்படுத்தித் தந்தவர் நம் தலைவர் முத்துவேல் கருணாநிதி ஸ்டாலின் அவர்கள் எனவும், இன்றைய ஆட்சியில் மாற்றுத்திறனாளியை சிறையில் அடித்தே கொன்றுள்ளனர். இந்த ஆணவம், பொய் வழக்கு போடும் த.வெ.க. அரசுக்கு வெகுவிரைவில் மக்கள் முடிவு கட்டுவது உறுதி எனவும் குறிப்பிட்டுள்ளார்.

திராவிட முன்னேற்றக் கழகம், சென்னை கிழக்கு மாவட்டம், துறைமுகம் சட்டமன்றத் தொகுதியில் கழக மாற்றுத்திறனாளிகளின் அணி சார்பில் நாகர்கோவில் மாற்றுத்திறனாளி சபிவரமன் சிறை மரணத்திற்கு நீதி கேட்கும், மாற்றுத்திறனாளி நலத்துறையை வைத்துக்கொண்டு வாய் திறக்காத முதலமைச்சர் ச.ஜோசப் விஜய் அவர்களை கண்டித்தும் நேற்று (18.7.2026 சனிக்கிழமை)

மாலை 4 மணி அளவில் சென்னை ராஜாஜி சாலையில் உள்ள மாவட்ட ஆட்சியர் அலுவலகம் அருகில் மாற்றுத்திறனாளிகள் அணி மாநில செயலாளர் பேராசிரியர் தீபக் நாதன் அவர்கள் தலைமையில் நடைபெற்ற மாபெரும் கண்டன ஆர்ப்பாட்டத்தில் சென்னை கிழக்கு மாவட்டக் கழகச் செயலாளர் பி.கே.சேகர்பாபு எம்.எல்.ஏ., கழக அயலக அணி தலைவர் டாக்டர் கலாநிதி வீராசாமி எம்.பி. ஆகியோர் முழுக்கங்கள் எழுப்பி கண்டன உரையாற்றினர்.

இக்கண்டன ஆர்ப்பாட்டத்தில் துறைமுகம் கிழக்கு பகுதி செயலாளர் எஸா.ராஜசேகர், கழகம் மாற்றுத்திறனாளிகள் அணியின் மர்நிலத் துணைச் செயலாளர்கள் கருணாகரன், எழிலன், வசந்தம் ஜெயராஜன், வேங்கை வெங்கடேஷ், அம்பாள் குமார், ராஜ்குமார், ராதிகா மற்றும் 300-க்கும் மேற்பட்ட மாற்றுத்திறனாளிகள் வாக்கெடுத்துடன் பங்கேற்று ஆர்ப்பாட்டனர்.

இந்த ஆர்ப்பாட்டத்தில் சென்னை கிழக்கு மாவட்ட கழக செயலாளர், துறைமுகம் சட்டமன்ற உறுப்பினர் பி.கே.சேகர் பாபு அவர்கள் ஆற்றிய உரை வருமாறு:-

திராவிட முன்னேற்றக் கழகத்தின் மாற்றுத்திறனாளிகள் அணி சார்பில் நடைபெறும் இந்த நிகழ்ச்சி, வஞ்சிக் கப்பட்டு, கொடுமையான முறையில் படுகொலை செய்யப்பட்டிருக்கும் அன்புச் சகோதரர் மாற்றுத்திறனாளி சபிவரமனுக்கு நீதி கேட்டு நடைபெறும் இந்த மாபெரும் அறப்பேராளத்தில் திறகு அனுமதி அளித்திருக்கும், கழகத்தின் இதயமாக இருக்கும் திராவிட முன்னேற்றக் கழகத்தின் தலைவர், திராவிட மாடல் ஆட்சியின் நாயகன் முத்துவேல் கருணாநிதி ஸ்டாலின் அவர்களுக்கு முதலில் நன்றியைத் தெரிவித்துக் கொள்கிறோம்.

த.வெ.க. ஆட்சியில்

தரணியைக்கும் போராட்டம்!

தற்போதைய அரசு ஆட்சிப் பொறுப்பை ஏற்று 69 நாட்களை நெருங்கி இருக்கிறது. இந்த 69 நாட்களில், தங்கள் உரிமைக்காகப் போராட்டம் விவசாயிகள் இருபுறம், மின்வெட்டால் இரவு பகல் பாராமல் வீதிக்கு வந்து போராட்டம் பொதுமக்கள் ஒருபுறம், பாலுக்கு போதிய விலை நிர்ணயம் செய்யவில்லை என்று பால் உற்பத்தியாளர்களின் போராட்டம் ஒருபுறம், சத்துணவு உழியர்களுக்கு அளித்த உறுதி



மொழியைக் காப்பாற்ற வேண்டும் என்ற போராட்டம் ஒருபுறம், தூய்மைப் பணியாளர்களைப் பணி நிறத் தரம் செய்வோம் என்று கூறிய கூற்றை மெய்ப்பிக்க வேண்டும் என்ற போராட்டம் ஒருபுறம், டாஸ் மாக் பணியாளர்களின் போராட்டம் ஒருபுறம் என்று இவ்வாறு தமிழ் நாட்டை இருள் சூழ்ந்திருக்கும் போராட்டங்கள் இருந்தாலும், இன்றைக்கு மனிதநேயத்தோடு பார்க்கப்படும், மற்றவர்களின் உதவியோடு தங்களின் வாழ்வாதாரத்தையும் வாழ்க்கையையும் உயர்த்திப் பிடித்துக் கொண்டிருக்கும் மாற்றுத்திறனாளிகள் கூட இந்தக் கேடுகெட்ட ஆட்சியில் வீதிக்கு வந்து போராட்டம் ஒரு சூழ்நிலையை உருவாக்கித் தந்திருக்கும் இந்த அரசைச் கண்டிப்பது முழுக்க முழுக்க ஒரு நியாயமான செயல்.

திராவிட முன்னேற்றக் கழக ஆட்சியில் கூட, அஜித்குமார் என்பவரின் காவல்துறையினரால் அடித்து மரணம் அடைந்தார். அந்தச் சம்பவத்தைக் கொலை வழக்காக மாற்றி, அதில் சம்பந்தப்பட்டவர்களைக் கைது செய்ததோடு இல்லாமல், அவரின் குடும்பத்தினரைத் கைபேசியில் நேரடியாகத் தொடர்பு கொண்டு ஆறுதல் கூறியவர், அன்றைய முதலமைச்சர் மனிதநேயமிக்க திராவிட முன்னேற்றக் கழகத் தலைவர் முத்துவேல் கருணாநிதி ஸ்டாலின் அவர்கள்.

மாற்றுத்திறனாளிகள் நலனாக்

காத்தவர் தலைவர்!

ஆம், அவர்தான் மாற்றுத்திறனாளிகளுக்குத் தரப்படும் மாதாந்திர நிதியை 1,500 ரூபாயிலிருந்து 2,000 ரூபாயாக உயர்த்திக் காட்டியவர். 14,000 பேர்களை ஒரே கைவல் முதலில் உள்ளாட்சிப் பிரதிநிதிகளாக நியமித்து, மாற்றுத்திறனாளிகள் வாழ்வில் மறுமலர்ச்சியை உண்டாக்கியவர். இதோ எதிரே இருக்கும் வாகனம், சிறப்புமிக்க வாகனம். இது

இரண்டு, மூன்று பயன்பாடுகளுக்கு உண்டான வாகனம். இந்த வாகனத்தைக் கிட்டத்தட்ட ஒரு லட்சம் பேர்களுக்கு வழங்கியவர் முத்துவேல் கருணாநிதி ஸ்டாலின் அவர்கள்!

ஏன், மாற்றுத்திறனாளிகள் அண்ணா சாலையிலே போராடிக் கொண்டிருந்தபோது, நேரடியாக அவர்களின் போராட்டக் களத்திற்கே வந்து, அவர்களின் கோரிக்கைகளுக்குச் செவிசாப்பிட்டு, அந்தச் கோரிக்கைகளை நிறைவேற்றித் தந்தவர், மனிதநேயமிக்க, நினைவில் வாழும் முத்தமிழறிஞர் கலைஞர் என்றால், அது மிகையாகாது.

லாக் - அப் மரணங்கள் குறித்து

பேசாமல் முதல்வரின் வாய் லாக்!

இன்றைக்கு இந்த மரண ஓலங்கள் எங்கும் கேட்டுக் கொண்டிருக்கின்றன. இன்றைய முதலமைச்சர் கூட, 'மாஸ்டர்' என்ற படத்தில் சிறைக்குச் சென்று அவைவரையும் சீர்திருத்தம் செய்யுமாறு நடித்திருப்பார். சிறைக்குச் சென்று சீர்திருத்தம் செய்த அந்த முதலமைச்சர், இன்றைக்கு லாக்அப் மரணத்திற்கு, அவருடைய வாயை 'லாக்' செய்திருப்பதுதான் கொடுமையினும் கொடுமை என்பதை இந்த நேரத்தில் அறிவிக்க விரும்புகிறேன்.

எங்கு பார்த்தாலும் கலவரங்கள், சிறைச்சாலைகளிலே மரணங்கள், காவல் நிலையங்களிலே மரணங்கள், பாலியல் வன்கொடுமைகள், ரோட்டிலே சுதந்திரமாகப் பெண்கள் நடந்து செல்ல முடியாத சூழ்நிலைகள் நிலவுகின்றன. இது ஒரு காட்டாட்சிக்கு ஒப்பான ஆட்சியாக நடைபெற்றுக் கொண்டிருக்கிறது என்றால், அது மிகையாகாது.

சென்னையைப் பார்க்காத

அன்புமனிக்கு சுற்றிக் காட்டுகிறோம்!

இந்த ஆட்சிக்கு முட்டுக்கொடுக்கப் பல்வேறு வகையில், பல்வேறு பிரிவினர் தொடர்ந்து இருந்தாலும், நேற்றைக்குக் காட்டாளி மக்கள் கட்டி

யின் 38வது ஆண்டு தொடக்க விழாவிலே அன்புமணி ராமதாஸ் அவர்கள் ஒரு கருத்தைத் தெரிவித்துச் சென்றிருக்கிறார். அதில், "சென்னை சீரழிந்தது எங்களால்தான்" என்று அவர் விட்டே உட்கார்ந்துகொண்டே கணக்குப் போட்டுக் கொண்டிருக்கிறார். 'காமாலைக் கண்ணுடையவனுக்குக் கண்டதெல்லாம் மஞ்சள்' என்பது போன்று, குற்ற உணர்வோடு பார்க்கும் அவருக்குக் குற்றங்கள் தான் தெரியும். எங்கொருவாருங்கள், சுற்றிக் காட்டுகிறோம்!

வடசென்னையில் ஏற்படுத்தப்பட்டிருக்கும் வில்லிவாக்கம் தொங்குபாலம், வடசென்னை மேம்பாலம், கொடுக்குப்பேட்டையிலே ஏற்படுத்தப்பட்டிருக்கும் பாலம், தற்போது கல்யாணபுரம் பகுதியில் கட்டப்பட்டு வரும் பாலம், புத்துக் குளங்கும் பூங்காக்கள், உடற்பயிற்சிக் கூடங்கள், மாலை நேரத்தில் நடைபயிற்சிக் காவும் நிலத்தடி நீர் ஏறுவதற்காகவும் வெட்டப்பட்ட குளங்கள், சிறப்புமிக்க மருத்துவமனைகள், கலைஞர் நூற்றாண்டு விழா மருத்துவமனை, கிளாம்பாக்கம் பேருந்து நிலையம், வெகுவிரைவில் திறக்கப்பட இருக்கும் கூத்தம்பாக்கம் பேருந்து நிலையம், போக்குவரத்துக் கழகம் ஆரம்பிக்கப்பட்டபோது முதல்முதலில் திறக்கப்பட்ட வண்ணாரப்பேட்டை போக்குவரத்துப் பணிமனை, மருத்துவமனைகள், இப்படி எண்ணற்ற திட்டங்களை வடசென்னை வளர்ச்சித் திட்டத்திலே கொண்டு வந்தவர், எங்கள் முதல்வர்.

50 ஆண்டுகூட பணியை

5 ஆண்டில் முடித்த எங்கள் முதல்வர்!

த.வெ.க.வின் கதவுகள் திறப்பதற்கு முட்டி மோதிக்கொண்டிருக்கும் அன்புமணி ராமதாஸ் போன்றோர், எங்கள் மீது குற்ற சொல்ல எந்தத் தகுதியும் இல்லை. 50 ஆண்டுகளில் செய்ய வேண்டிய பணிகளை, ஐந்தே ஆண்டுகளில் செய்து முடித்தவர் எங்கள் முதலுமேல் கருணாநிதி ஸ்டாலின் என்பதை இந்த நேரத்தில் தெரிவித்துக் கொள்கிறோம்.

அன்புமணி ராமதாஸ் பற்றிச் சொல்ல வேண்டும் என்றால், அவருடைய தரத்தை அவருடைய தந்தையே ஏற்கனவே பதிவிட்டிருக்கிறார்; அதைத் தீரும்பிப் பார்த்துக் கொண்டாலே அவருடைய நிலை தெரியும் என்பதைச் சொல்லிக் கொள்கிறேன்.

இறந்துபோன சபிவரமன் மீது 200 கிராம் குடகா இருந்ததாக வழக்கு. ஆனால், அண்மையில் 'தூய சக்தி' ஆகியிருக்கும், வாஷிங் மெஷினால் தூய்மைப்படுத்தப்பட்டிருக்கும் குடகா வழக்கிலே குற்றவாளியாக இருக்கும் குடகா புகழ் விஜயபாஸ்கரைப் பக்கத்திலே வைத்துக் கொண்டு, ஒரு மாற்றுத்திறனாளி குடகா வைத்திருந்தார் என்ற பொய் வழக்கிலே அடித்தே சாகடித்திருக்கும் இந்த ஆட்சியை, வெகுவிரைவில் மக்கள் சாகடிப்பார்கள், சாகடிப்பார்கள் என்பதைத் தெரிவித்துக் கொள்கிறேன். மீண்டும் முத்துவேல் கருணாநிதி ஸ்டாலின் ஆட்சி மலர அயராது உழைப்போம்!

நன்றி, வணக்கம்!

இவ்வாறு முன்னாள் அமைச்சர் பி.கே.சேகர்பாபு எம்.எல்.ஏ. பேசினார்.

அரசு வழக்கறிஞர் பணிக்கு ரூ.30 லட்சம் வரை லஞ்சம்!

த.வெ.க.வின் ஊழலை அம்பலப்படுத்திய பெண் நீர்வாசிக் கட்சியிலிருந்து நீக்கம்!

த.வெ.க.வின் முகமூடி கிழியத் தொடங்கியது!

சென்னை, ஜூலை 20 - அரசு வழக்கறிஞர் பணிக்கு லஞ்சம் வாங்குவதாக, த.வெ.க. அரசின் ஊழலை அம்பலப்படுத்திய பெண் வழக்கறிஞர், அக்கட்சியிலிருந்து நீக்கப்பட்டுள்ளார்.

தமிழ்நாடு முழுவதும் அரசு வழக்கறிஞர்கள் நியமனத்தை முறையாக

மேற்கொள்ளாமல், அமைச்சர்கள் 30 லட்சம் ரூபாய் வரை லஞ்சம் பெற்று நியமிப்பதாக, விழுப்புரத்தைச் சேர்ந்த த.வெ.க. கட்சி நிர்வாகியும், பெண் வழக்கறிஞருமான ஞானசுவந்தரி சென்னை உயர் நீதிமன்றத்தில் வழக்குத் தொடர்ந்திருந்தார்.

த.வெ.க. அமைச்சர்கள் அரசுப் பணிக்கு லஞ்சம் வாங்குவதாக அம்பலப்படுத்தியதைப் பொறுத்துக் கொள்ள முடியாத விஜய் கட்சி, ஞானசுவந்தரியை உடனடியாக கட்சியிலிருந்து நீக்கி உத்தரவிட்டுள்ளது பேசப்பொருளாகி யுள்ளது.

உட்கட்சியில் எழுந்த



கடந்த 29.06.2026 முதல் 07.07.2026 வரை பெங்களூரில் நடைபெற்ற அகில இந்திய அளவில் (YONEX SUNRISE ALL INDIA SUB JUNIOR Ranking Badminton Tournament 2026) போட்டியில் 15 வயதுக்குட்பட்ட இடையையர்கள் பிரிவில் மூன்றாம் இடம் பெற்ற, விழுப்புரம் மாவட்டத்தைச் சேர்ந்த மாணவர் தமிழ் இனியனுக்கு, விழுப்புரம் தெற்கு மாவட்டச் செயலாளர் டாக்டர் பொன்.கௌதம சிகாமணி வாழ்த்துக்களை தெரிவித்தார்.

முதல்வர் உத்தரவிட்டும் அசராத த.வெ.க.வினர்!

பள்ளியில் ஆய்வு செய்து ரீல்ஸ் பதிவிட்ட பென்னாகரம் எம்.எல்.ஏ.!

பொதுமக்கள் மத்தியில் பெரும் அதிருப்தி!

தர்மபுரி, ஜூலை 20 - தர்மபுரி மாவட்டம் பென்னாகரத்தில் பள்ளிக்கு ஆய்வுக்குச் சென்ற த.வெ.க. எம்.எல்.ஏ., ரீல்ஸ் எடுத்து சமூக வலைதளத்தில் பதிவிட்டுள்ளார். இந்த சம்பவம் பொதுமக்கள் மத்தியில் அதிருப்தியை ஏற்படுத்தியுள்ளது.

முதல்வர் விஜய், கடந்த சில தினங்களுக்கு முன்பு அமைச்சர் மற்றும் எம்.எல்.ஏ.க்கள், பள்ளிகளில் சென்று தேவையில்லாத ஆய்வு செய்து, பள்ளி மாணவர்களிடம் கேள்வி கேட்பது போல் வரைவழங்குவது போலவும் ரீல்ஸ் எடுத்து, அதில் முதல்வர் விஜய்

எவ் வெளியிடுவது போன்ற செயல்களில் ஈடுபடக்கூடாது என்று அறிவுறுத்தியிருந்தார். இதேபோல் பள்ளிக் கல்வித்துறை அமைச்சர் ராஜ்மோகனும் ஒரு உத்தரவை பிறப்பித்திருந்தார்.

இந்த நிலையில் இரு தினங்களுக்கு முன்பு தர்மபுரி மாவட்டம் பென்னாகரம் தொகுதி த.வெ.க. எம்.எல்.ஏ. கஜேந்திரன், அங்குள்ள அரசு ஆண்கள் மேல்நிலைப்பள்ளியில் ஆய்வுக்குச் சென்றார். அங்கு மாணவர்களிடம் கேள்வி கேட்பது போலவும், அறிவுரை வழங்குவது போலவும் ரீல்ஸ் எடுத்து, அதில் முதல்வர் விஜய்

நடித்த படத்தின் பாடலை சேர்த்து தனது இன்ஸ்டாகிராம், பேஸ்புக் பக்கங்களில் பதிவிட்டுள்ளார். அதே போல், பெரும்பாலான அரசுப் பள்ளி சத்துணவிலும் பல்வி விழுந்து, 11 மாணவ மாணவிகள் வாந்தி, மயக்கம் ஏற்பட்டு, பெரும்பாலான அரசுப் சுகாதார நிலையத்தில் அனுமதிக்கப்பட்டு இருந்தனர். அவர்களை சிகிச்சை பெற்று வருவது, குழந்தைகள் சிகிச்சை பெற்று வருவது, குழந்தைகளிடையே பேசுவது, ஆறுதல் கூறுவது, மருத்துவர்களிடம்

சிகிச்சை குறித்து விசாரிப்பது போன்ற ரீல்ஸ்களை இன்ஸ்டாகிராம் பக்கத்தில் பதிவிட்டுள்ளார். இது தற்போது தொகுதி மக்களிடையே சர்ச்சைக்குரிய விவாதமாக மாறியுள்ளது.

பள்ளிகளில் ஆய்வு செய்து ரீல்ஸ் வீடியோக்கள் பதிவிடக் கூடாது என்று முதல்வர் கூறி, சில நாட்கள் கட் ஆகவில்லை. அதற்குள் பென்னாகரம் எம்.எல்.ஏ. கஜேந்திரன், இதுபோல் செயல்களில் ஈடுபட்டு வருவது, பொதுமக்கள் மட்டுமின்றி கல்வியாளர்கள் மத்தியிலும் கடும் அதிருப்தியை ஏற்படுத்தியுள்ளது.



அகரம் பேரூராட்சி முழுவதும் காவிரி கூட்டுக்குமீர் தங்குதடையின்றி கிடைக்க உறுதுணையாக இருப்பேன் என்று அகரம் பேரூராட்சிக்குட்பட்ட பெரியமல்லணம்பட்டி கிராமத்தில் நடைபெற்ற நன்றி அறிவிப்பு பிரச்சாரக் கூட்டத்தில் முன்னாள் அமைச்சர் ஐ.பெரியசாமி அவர்கள் பேசியதோடு, சட்டமன்ற தேர்தலில் அதிக அளவில் வாக்களித்த மல்லணம்பட்டி கிராம மக்களை என்றும் மறக்க மாட்டேன் என்றார். அருகில் ஒன்றிய செயலாளர் நெடுஞ்செழியன், பேரூராட்சி மன்ற தலைவர் நந்தகோபால், துணைத்தலைவர் ஜெயபால் உட்பட, திருமக நிரவிகர்கள் மூர் உள்ளனர்.